

गरुडध्वजस्तोत्रम्

{ ॥ गरुडध्वजस्तोत्रम् ॥}

ध्रुव उवाच

योऽन्तः प्रविश्य मम वाचमिमां प्रसुप्तां
संजीयत्यखिलशक्तिधरः स्वधाम्ना ।
अन्यांश्च हस्तचरणश्रवणत्वगादीन्-
प्राणान्नमो भगवते पुरुषाय तुभ्यम् ॥ १ ॥

एकस्त्वमेव भगवन्निदमात्मशक्त्या
मायाख्ययोरुगुणया महदाद्यशेषम् ।
सृष्ट्वाऽनुविश्य पुरुषस्तदसद्गुणेषु
नानेव दारूषु विभावसुवद्विभासि ॥ २ ॥

त्वदत्तया वयुनयेदमचष्ट विश्वं
सुप्तप्रबुद्ध इव नाथ भवत्प्रपन्नः ।
तस्यापवर्ग्यशरणं तव पादमूलं
विस्मर्यते कृतविदा कथमार्तबन्धो ॥ ३ ॥

नूनं विमुष्टमतयस्तव मायया ते
ये त्वां भवाप्ययविमोक्षणमन्यहेतोः ।
अर्चन्ति कल्पकतरुं कुणपोपभोग्य-

मिच्छन्ति यत्स्पर्शजं निरयेऽपि नृणाम् ॥ ४ ॥

या निर्वृतिरस्तनुभूतां तव पादपद्म-
ध्यानाद्वव्ज्ञनकथाश्रवणेन वा स्यात् ।
सा ब्रह्मणि स्वमहिमन्यपि नाथ मा भूत्
किन्त्वन्त्कासिलुलितात् पततां विमानात् ॥ ५ ॥

भक्तिं मूहुः प्रवहतां त्वयि मे प्रसङ्गो
भूयादनन्त महताममलाशयानाम् ।
येनाऽज्जसोल्बणमुरुव्यसनं भवाद्धिं
नेष्ये भवद्गुणकथामृतपानमतः ॥ ६ ॥

ते न स्मरन्त्यतितरां प्रियमीशमर्त्य
ये चान्वदः सुतसुहृद्द्वितिदाराः ।
ये त्वब्जनाभ भवदीयपदारविन्द-
सौगंध्यलुध्वहव्येषु कृतप्रसङ्गाः ॥ ७ ॥

तिर्यङ्गमगद्विजसरीसृपदेवदैत्य-
मर्त्यादिभिः परिचितं सदसद्विशेषम् ।
रूपम् स्थविष्ठमज ते महदाद्यनेकं
नातःपरं परम वेद्मि न यत्र वादः ॥ ८ ॥

कल्पान्त एतदखिलं जठरेण गृह्वन्
शेते पुमान् स्वदगनन्तसखस्तदङ्के ।
यन्नाभिसिन्धुरुहकाञ्चनलोकपद्म-
गर्भं द्युमान् भगवते प्रणतोऽस्मि तरमै ॥ ९ ॥

त्वं नित्यमुक्तपरिशुद्धविशुद्ध आत्मा
कूटस्थ आदिपुरुषो भगवांस्त्र्यधीशः ।
यद्वृदध्यवस्थितिमखण्डितया स्वदष्ट्या
द्रष्टा स्थितावधिमखो व्यातिरिक्त आरसे ॥ १० ॥

यस्मिन् विरुद्धगतयो ह्यनिशं पतन्ति
विद्यादयो विविधशक्तय आनुपूर्व्यात् ।
तद्वृद्ध्य विश्वभवमेकमनन्तमाद्यम-
अनन्दमात्रमविकारमहं प्रपद्ये ॥ ११ ॥

सत्याशिषो हि भगवंस्तव पादपद्म-
माशीस्तथाऽनुभजतः पुरुषार्थमूर्तेः ।
अप्येवमार्य भगवान् परिपाति दीनान्
वाश्रेव वत्सकमनुग्रहकातरोऽस्मान् ॥ १२ ॥

मैत्रेय उवाच
अथाभिष्टुत एवं वै सत्सङ्कल्पेन धीमता ।

भृत्यानुरक्तो भगवान् प्रतिनन्द्येदमब्रवीत् ॥ १३ ॥

श्रीभगवानुवाच

वेदाहं ते व्यवसितं हृदि राजन्यबालक ।

तत्प्रयच्छामि भद्रं ते दुरापमपि सुव्रत ॥ १४ ॥

नान्यैरधिष्ठितं भद्रं यद्भ्राजिष्णु ध्रुवक्षिति ।

यत्र ग्रहक्षताराणां ज्योतिषां चक्रमाहितम् ॥ १५ ॥

मेढ्यां गोचक्रवत्सथास्नु परस्तात् कल्पवासिनाम् ।

धर्मोऽग्निः कश्यपः शुक्रो मुनयो ये वनौकसः ॥

चरन्ति दक्षिणोकृत्य भ्रमन्तो यत्सतारकाः ॥ १६ ॥

प्रस्थिते तु वनं पित्रा दत्त्वा गां धर्मसंश्रयः ।

षत्त्रिंशद्वर्षसाहस्रं रक्षिताऽव्याहतेन्द्रियः ॥ १७ ॥

त्वद्भ्रातर्युत्तमे नष्टे मृगयायां तु तन्मनाः ।

अन्वेषन्ती वनं माता दावाग्निं सा प्रवेक्षयिति ॥ १८ ॥

इष्ट्वा मां यज्ञहृदयं यज्ञौः पुष्कलदक्षिणौः ।

भुक्त्वा चेहाशिषः सत्या अन्ते मां संस्मरिष्यसि ॥ १९ ॥

ततो गंतासि मत्सथानं सर्वलोकनमस्कृतम् ।

उपरिष्ठादृष्ट्यस्त्वं यतो नावर्तते गतः ॥ २० ॥

मैत्रेय उवाच

इत्यर्चितः स भगवानतिदिश्यात्मनः पदम् ।

बालस्य पश्यतो धाम स्वमगाद्वरुद्धध्वजः ॥ २१ ॥

| इति श्रीगरुडध्वजस्तोत्रं सम्पूर्णम् ।

Visit <http://www.webdunia.com> for additional texts with Hindi meanings.

Please send corrections to sanskrit@cheerful.com

Last updated त्‌oday

<http://sanskritdocuments.org>

Garuda Dhwaja Stotram Lyrics in Devanagari PDF

% File name : garuDadhvaja.itx

% Location : doc\vishnu

% Author : Traditional

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : Balaji

% Latest update : November 22, 2001

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at [Stotram](#) Website